

ফোর নেসন্স হোকি টুর্নামেন্ট: ইন্দিয়ানা মালেসিয়াবু মায়থীবা পীদুনা ব্রোঞ্জ মেদল লৌখে



মেলবোর্ন, নবেম্বৰ ২৭ :

ইন্দিয়ানা মথক থোংবা পাৰ্ফেৰ্মেন্স উৎখিন্দা মফম অসিদা চখরিবা ফোর নেসন্স ইনভিটেম্লেট টুৰ্ণামেণ্টকী নোংমাইজিং নুমিংতা শাম্মিথা অহমশুবা/মরিশুবা মফমগী মেচ-ওফচা মালেসিয়াবু ৪-১ দা মায়থীবা পীদুনা অহমশুবা পোজিসন তখিদুনা ব্রোঞ্জ মেদল লৌখে।

ইন্দিয়ানা মেচ অদু হেক হৌবদগী কষ্টোৱল তৌদুনা শাম্মিথিবদুনা মেচ লেহিবা ফাওবা শাম্মিথি। মেচ অদুগী অৱেইবা কাৰ্টেদা ইন্দিয়ানা গোল অনী চনবা গুমাখিদুনা মায় পাকখি।

থাংজ নুমিংতা শাম্মিথা মেচতা ন্যু জিলেন্দৰী মথুংতা মায়থীহৌখিবদগী ফাইনেল চঙবা গুমাখিবদগী নিংবা কায়খিবা ইন্দিয়ানা মেচ অদু ইচঙ যৌনা শাৰবা হৌখি। মথোয়না চঙশিনখিবা এটেক অমদা মেচ হৌখিবগী অনীশুবা মিনিটতা গোল অমা চনবা গুমাখি। বিৱেন্দ্ৰা লক্ৰানা

সেণ্টৰ ফিল্ড মনাজ্জী বোল লৌৱগা সার্কলদা য়ৈশিল্লকখিবদা অকশদিপনা বোল অদু ওক্লগা মায়োক্ল খিবা সখিবকী নেটমনুংদা থোমজিনখিদুনা ইন্দিয়াবু ১-০ দা মাঙজিল থাহনখি। অহানবা কাৰ্টৰ অদু ইন্দিয়ানা কষ্টোৱল তৌনা শাম্মিথি অমদি গোল চনবা য়াবা খুদোংচাবশিং ফংখি। মদুদা পেনালটি কোৰ্নৰ থংন-থংননা মরি ফংখিবসু মাসিয়ননা গোল অমত্তা ওহোেকহমখিবা।

অনীশুবা কাৰ্টৰদা ইন্দিয়াগী ফোৱাৰদা অফান য়ৌসু ফনা মালেসিয়াগী দিফেন্সৰ অহম নক্সলগা পুশিনখিবা বোল অমনা গোল এটেম্প তৌখিবদা মালেসিয়াগী গোলকিপৰ কুমাৰ সুৱামিয়মনা গোল ওহোেকহনখিদি। অহানবা হাফ ফাওবদা ইন্দিয়ানা গোল অমদা মাঙজিল থানা লৈখি। মালেসিয়াদি গোল ইক্লোইজ তৌবা গুমদনা চংখি।

অহমশুবা কাৰ্টৰদা মালেসিয়ানা অকনবা লম্বা তৌদুনা শাম্মৰকখি। ইন্দিয়ানা হান্না মথক কাৱগা শাম্মৰহা অদু হস্থৰগা দিফেন্সতা ওইনা শাম্মিথি। টিম অনীমক্সা অকনবা লম্বা তৌদুনা মথোয় মথোয়গী মায়োক্ল খিবা সাইদতা চঙ শিৱশ্ৰবসু অহমশুবা কাৰ্টৰ ফাওবদি গোল অমত্তা চনবা গুমাখিদি।

অৱেইবা অমদি মরিশুবা কাৰ্টৰদা ইন্দিয়ানা চঙশিনখিবা এটেম্প ফংখিবা পেনালটি কোৰ্নৰ অনী ফংখিবগী মনুংদা অমা ডি আৰ ৱঘুনাথনা গোল ওহোেকখিদুনা ইন্দিয়ানা ২-০ দা মাঙজিল থানা চংখি। মালেসিয়াসু অকনবা লম্বা তৌদুনা চঙশিনখিবা এটেম্প জেইল ভান হুইজেননা গোল অমা চনখিদুনা ১-২ দা লৈখি। অৱেইবা কাৰ্টৰ অদুদা ইন্দিয়ানা অকনবা প্ৰেসৰ পীদুনা চঙশিনখি। মালেসিয়াগী দিফেন্সপু থুগায়ৱগা চঙশিনখিবা এটেম্পতা

টালৰিপদনা ফংখিবা পাস অমদা গোল চনখিদুনা ইন্দিয়াগী অহমশুবা গোল ওইখি। ইন্দিয়াগী অৱেইবা অমদি মরিশুবা গোল অদু ৰুপিন্দৰ পাল সিংহনা মেচকী মিনিট ৫৮ চংপা মতমদা পেনালটি কোৰ্নৰদা গোল চনখিদুনা মায় পাকখিবগা লোয়ননা ইন্দিয়ানা ব্রোঞ্জ মেদল ফংখিবদা মতেং পাংখি।

পনবা য়াই, টুৰ্ণামেণ্ট অসিগী থাংজ নুমিংতা শাম্মিথা মেচতা ইন্দিয়ানা ন্যু জিলেন্দৰী মথুংতা ২-৩ দা মায়থীহৌখিবগা লোয়ননা ফাইনেল চঙবগী শাগ্লেলম্বা মঙলান অদু কায়খিবনি।

হায়ৱিবা মেচ অদুদা টিম অনীনা অকনবা মওন্দা লম্বা তৌদুনা শাম্মৰবসু মেচ অদুগী অহানবা কাৰ্টেদা ইন্দিয়ানা দোমিনেটেতৌদুনা শাম্মৰবসু গোল চনবগী খুদোংচাবা অমত্তা ফংবা গুমাখিদি।

ইন্দিয়ানা তৌখিবা এটেম্পতা অকশদিপনা কনশিনখিবা বোল অমা কেন ৰুসেলগী মথোংনা ফাখিবগীদমক ইন্দিয়ানা ট্ৰেক অমা ফংবা গুমাখি। মদুদা ৰুপিন্দৰ পাল সিংহনা অশোয়বা অমত্তা য়াওন্দনা ওপোনেণ্টকী গোলপোষ্ট মনুংদা য়ৈশিনখিদুনা গোল অমা চন্দুনা ১-০ দা মাঙজিল থানা লৈখি।

অৱেইবা কাৰ্টেদা ন্যু জিলেন্দনা তৌখিবা কাউণ্টৰ এটেম্প গোল অনী থংন-থংননা চমখি। অহানবা গোল্ড অদু নিক ৱোসনা মেচকী মিনিট ৪৭ চংপা মতমদা গোল অমা চন্দুনা ইক্লোইজ তৌখি। গোল চাখিবা হেক মতুং মেচকী মিনিট ৪৮ দা জাকোব খিথনা গোল অমদা চন্দুনা মাঙজিল থাখি। ইন্দিয়ানা গোল চনবগীদমক অকনবা মওন্দা তকখংলকখি অদুবু ন্যু জিলেন্দৰী হুগো ইনগলিসনা গোল অমদা চন্দুগী মিনিট ৫৭ চংপা মতমদা গোল অমগা চনখিনখি।

ৱেদ ভান নিকৰ্কপু বেষ্ট মেল এথলেট, মোনিকা পুইগপু বেষ্ট ফিমেল এথলেট এৱাৰ্দ পীখে

দোহা, নবেম্বৰ ২৭ :

এসোসিয়েশন ওফ নেসনল ওলিম্পিক কমিটি (এ এন ও সি) গী এৱাৰ্দ য়েহোেকপগী থৌৱম অমা মফম অসিদা পাঙথোকখিবা অদুদা ৱিও ওলিম্পিক্স গেমস ২০১৬ তা মশক থোকপা পাৰ্ফেৰ্মেন্স পীখিবা সাউথ অফ্ৰিকাগী মিটৰ ৪০০ গী লমজেল্লোয় ৱেদ ভান নিকৰ্কপু বেষ্ট মেল এথলেটকী মনা পীদুনা ইকাৰ খুৱুৱে।

চংলিবা চহী অসিগী ওগষ্ট থাদা ব্ৰাজিলনা য়ুসু ওইদুনা পাঙথোকখিবা ৱিও ওলিম্পিক্স গেমসগী নুপাগী মিটৰ ৪০০ গী লমজেলনা গোল্ড মেদল লৌখিবা সাউথ অফ্ৰিকাগী ৱেদ ভান নিকৰ্কপু বেষ্ট মেল এথলেটকী মনা পীখি। সাউথ অফ্ৰিকান অসিনা ৪৩.০৩ সেকেন্দ য়াংনা চেন্দুনা চহী ১৭ চুপ্তা অমেৰিকাগী স্প্ৰিন্টৰ মাইকেল জেফ্ৰননা থমখিবা ৱেকোৰ্দ অদু থুগায়বদা নবুনা নিপানশুবা লেনগী মপান্দগী ৱিন্নৰ ওইখিবা অহানবা মেল এথলেটসু ওইখিবনি।

নুপীগী টেনিস সিঙ্গেলসকী গোল্ড মেদল লৌবা গুমাখিবা পুৰ্টোৱিকোগী মোনিকা পুইগনা বেষ্ট ফিমেল এথলেট ওফ ৱিও ২০১৬ কী মনা ফংখি। ৱিও ওলিম্পিক্সকী টেনিস ইভেণ্টতা সিদ্ ফংখিবদগী পুইগনা ফ্ৰেঞ্চ ওপনগী চেম্পিয়ন গাৰ্বিন



মুগুৱজা অমদি পেট্ৰা কভিটোভানচিংবা প্লেয়ৰশিং মায়থীবা পীৱল্লবা মতুং ৱৰ্ল্ড গী অনীশুবা ৱেদতা লৈৱসী জৰ্নগী এঞ্জেলিগা কাৰ্বৰবু ফাইনেলদা মায়থীবা পীদুনা পুৰ্টোৱিকোগী অহানবা ওলিম্পিক্স গোল্ড মেদল লৌখি। লোয়ননা মোনিকা পুইগনা ওলিম্পিক্সতা মেদল লৌবা লৈবাক অসিগী অহানবা নুপীসু ওইখি। মশাগী চহী ২৩ শুৱবী পুইগনা

নুপীগী সিঙ্গেলস টুৰ্ণামেণ্টতা লেটিন অমেৰিকাগী অহানবা চেম্পিয়নসু ওইখিবনি। ইংলিশ কোচ বেন ৱাইননা ৱিল্কিন্স ৱগবিসভেন্সপু লুজিডনা ফাইনেলদা গ্ৰেট বৃটেন্স ৪৩-৭ ত্ৰ মায়থীবা পীদুনা লৈবাক অসিগী অহানবা ওলিম্পিক্স মেদল লৌখিবদগী বেষ্ট মেল ক্ৰীমী মনা ফংখি। দিফেন্দিং চেম্পিয়ন ওইৱিবা নেদৱলেন্সপু থাজদনা পেনালটি শ্বুট আউটতা মায়থীবা পীদুনা

অহানবা ওলিম্পিক্স হোকি গোল্ড লৌখিবা গ্ৰেট বৃটেনগী নুপী টিমনা বেষ্ট ফিমেল টিমগী এৱাৰ্দ ফংখি। নুপীগী কেজি ৫৭ কী কাঙলুপ্তা জুদোগী গোল্ড মেদল লৌখিবা ব্ৰাজিলগী ৱফেল সিলভানা এ এন ও সি এৱাৰ্দ ফোৱ মোষ্ট ইম্পাই-ৱেসনেল পাৰ্ফেৰ্মেন্সকী মনা ফংখি। ওলিম্পিক্স ফ্লেগকী মখাদা ৱিওদা শৰুক য়াখিবা এথলেট ১০ না শাবা ৱিফুজি টিমনা এ এন ও সি এৱাৰ্দ ফোৱ ইম্পাইৱিং হোপ থ্ৰু স্পোৰ্টকী মনা ফংখি।

ব্ৰাজিলিয়ন ওলিম্পিক্স কমিটিগী প্ৰসিডেণ্ট অমদি ৱিও ওলিম্পিক্স ওগনা ইজিং কস্মিটিগী মকোক ওইখিবা কাৰ্লোস অৰ্থৰ নুজমাননা ৱিও গেমস মায় পাক্সা পাঙ-থোকখিবদা অচৌবা খৌদাং লৌখিবগীদমক এ এন ও সি এৱাৰ্দ ফোৱ দি সজ্জেন্স ওফ ৱিও ২০১৬ কী মনা ফংখি।

লোয়ননা ৱিও ওলিম্পিক্স গেমস ২০১৬ তা মশক থোকপা পাৰ্ফেৰ্মেন্স পীখিবগীদমক গ্ৰেট বৃটেনবু ৱৰ্ল্ডগী শ্বাইডবী ফবা ওলিম্পিক্স টিমগী এৱাৰ্দ পীখি। ওলিম্পিক্স অদুদা বৃটেননা গোল্ড ২৭, সিলভৰ ২৩ অমদি ব্ৰোঞ্জ ১৭ পুৰা মেদল ৬৭ লৌখিদুনা অহানবা ওইনা চিনাগী মথক থংদুনা অনীশুবা মফম কনখিবনি।

হোকি টেষ্ট সেৱিজ : ওষ্ট্ৰেলিয়ানা ইন্দিয়াবু ৩-১ দা মায়থীবা পীদুনা সেৱিজ অসি ২-১ দা মায় পাকখে



মেলবোর্ন, নবেম্বৰ ২৭ : ইন্দিয় ৱিমন হোকি টিমনা মফম অসিদা চখরিবা মথোয়গী ওষ্ট্ৰেলিয়ন ৱিগী নোংমাইজিং নুমিংতা শাম্মিথা অহমশুবা অমদি অৱেইবা মেচতা য়ুসু ওষ্ট্ৰেলিয়গী মথুংতা ১-৩ দা মায়থীহৌদুনা সেৱিজ অসি ১-২ দা পোখে।

সেৱিজ অসিদা লেভেল মান্না লৈখিবা ইন্দিয়ানা মথোয়গী মতীং থোন্ধুৱা প্লেয়ৰ নিকি প্ৰাধান, দীপ গ্ৰেস ইক্সা অমদি গোলকিপৰ ৱাজানি

ইটিমাৱপনা মায় পাক্সা ওষ্ট্ৰেলিয়ানা তৌখিবা গোল এটেম্পশিং থিংখিদুনা সেকেন্দ কাৰ্টৰ ফাওবদা ০-০ দা গোল অমত্তা চন্দানা লৈখি। ইন্দিয়ানা অনীশুবা কাৰ্টৰদা দীপিকা অমদি ৱাগি অনীনা মথোয়গী মশক থোকপা ষ্টিক ৱাকশিং উৎখিন্দা মায়োক্লখিবা মায়কৈদা হোকিকজনা ফংখিবা পেনালটি কোৰ্নৰ চংপা মতমদা ভান্দানা কটাৱিয়ানা গোল অমা চনখিদুনা ১-০ দা

মাঙজিল থানা চংখি। দীপিকানা মশক থোকপা পাৰ্ফেৰ্মেন্স উৎখিন্দা ওষ্ট্ৰেলিয়গী কালিদি কোম্মৰফোৰ্দনা গোল এটেম্প তৌখিবা অদু অথিংবা পীখিদুনা গোল চলহনখিদি। অহানবা হাফ ফাওবদা ইন্দিয়ানা গোল অমদা মাঙজিল থানা চংখি। অদুগা হোকিকজনা ফংখিবা পেনালটি কোৰ্নৰ অহম গোল ওহোেকপা গুমাখিদি। অহমশুবা কাৰ্টেদা ইন্দিয়ানা

পেনালটি কোৰ্নৰ মরি ফংখিবসু গোল অমত্তা ওহোেকপা গুমাখিদি। ওষ্ট্ৰেলিয়গী কোম্মৰ-ফোৰ্দনা গোল এটেম্প তৌখিবদা ইটিমাৰ্পনা সেভ তৌখি। অদুবু হনবা লৈতনা ওষ্ট্ৰেলিয়ানা তৌখিবা এটেম্পতা পেনালটি কোৰ্নৰ অনী ফংখি অমদি ব্ৰুক পেৱিসনা মেচকী মিনিট ৩৯ চংপা মতমদা গোল অমা চনখিদুনা ১-১ দা লেভেল মান্না লৈখি। য়ুসুদা পেনালটি কোৰ্নৰ অনী অমগা অমুক ফংখি অমদি গাবি নান্দনা মায় পাক্সা মেচকী মিনিট ৪১ দা গোল ওহোেকখিদুনা ২-১ দা মাঙজিল থানা চংখি।

ইন্দিয়ানা অৱেইবা কাৰ্টেৱগী মিনিট ১৫ ফাওবদি গোল ইক্লোইজ তৌবগীদমক ওষ্ট্ৰেলিয়গী মায়োক্ল তকখংখি। অদুবু হোকিকজগী কাথৱিন ল্লাৱি অমদি মৰ্কি অক্সেলফোনা ইন্দিয়গী মায়োক্ল এটেকশিং তৌদুনা চঙশিনখি। মথোয়না তৌখিবা এটেক অমদা জোৰ্দি হোলজৰ্জৱিননা গোল অমগা চনখিদুনা ৩-১ দা মায়থীবা পীখি। টেষ্ট সেৱিজ অদু ওষ্ট্ৰেলিয়ানা ২-১ দা মায় পাকখি। ইন্দিয়গী দীপিকানা সেৱিজ অদুদা উৎখিবা মহাক্কী মশক থোকপা পাৰ্ফেৰ্মেন্স অদুগীদমক প্লেয়ৰ ওফ দ টুৰ্ণামেণ্টকী এৱাৰ্দ ফংখি।

ৱৰ্ল্ড জুনিয়ৰ চেম্পিয়ন সচিন সিংহনা আইবা যুঠ ৱৰ্ল্ড চেম্পিয়নশিপকী গোল্ড মেদল লৌখে



সেণ্ট পিটৰ্সবৰ্গ, নবেম্বৰ ২৭ :

ইন্দিয়গী বোজ্জৰ সচিন সিংহনা মফম অসিদা চখরিবা যুঠ ৱৰ্ল্ড চেম্পিয়নশিপকী থাংজ নুমিংতা শাম্মিথা কেজি ৪৯ গী কাঙলুপ্তা ক্যাবাগী নেসনল চেম্পিয়ন জোৰ্জ প্ৰিনানবু মায়থীবা পীদুনা গোল্ড মেদল লৌখে।

পনবা য়াই, সচিননা চেম্পিয়নশিপ অসিগী সেমী ফাইনেল মেচতা ফিলিপিন্সকী এসিয়ন যুঠ ব্ৰোঞ্জ মেদলিষ্ট কাৰ্লো পালামবু ৪-১ দা মায়থীবা পীদুনা ফাইনেল চঙখিবনি। মশাগী চহী ১৬ শুৱবা সচিননা য়ান্না লাকচনা তৌদুনা ক্যাবাগী জোৰ্জ প্ৰিনানবু ৫-০ দা মায়থীবা পীদুনা গোল্ড মেদল লৌবা গুমাখি।

জুনিয়ৰ ৱৰ্ল্ড চেম্পিয়নশিপকী ব্ৰোঞ্জ মেদলিষ্ট সচিননা গোল্ড মেদল লৌবা গুমাখিবা অসি থাৱগা চেম্পিয়নশিপ অসিদা ইন্দিয়ানা ব্ৰোঞ্জ মেদল অমা য়ান্না অপুনবা মেদল অনী লৌখে। ইন্দিয়গী ব্ৰোঞ্জ মেদল অদু কেজি ৯১ গী কাঙলুপ্তা নামন টনৱাৱনা লৌখি।

পনবা য়াই, কুমজা ২০১০ গী এদিসনদা ডিকাস কৃষননা গোল্ড মেদল অমা লৌখি। অদুগা মমাঙগী অৱেইবা এদিসনদা ইন্দিয়ানা ব্ৰোঞ্জ মেদল অমখক ফংবা গুমাখিবনি। মণিপুৰগী থোকচোম ননাও অমসুং ডিকাস কৃষনগী মথংদা সচিননা যুঠ ৱৰ্ল্ড চেম্পিয়নশিপ্তা গোল্ড মেদল লৌবা গুমা ইন্দিয়গী অহমশুবা বোজ্জৰ ওইবা গুমাখি। ননাওনা কুমজা ২০০৮ গী এদিসনদা কেজি ৪৮ গী কাঙলুপ্তা অমদি ডিকাস কৃষননা কুমজা ২০১০ দা ৱেলটৰ ৱেঠতা গোল্ড মেদলশিং অদু লৌবা গুমাখিবনি।

সচিনা মহাক্কী বাউট লৌহিৱা মতুংদা হায়খি, টুৰ্ণামেণ্ট অসিগী অঙনবা শৰুজা এগী ফেব্ৰোই ইন্দিয়ন বোজ্জৰ অনী ক্যাবাগী মথুংতা মায়থীদুনা লৈহৌখি। মদুগীদমক এনা চপ চানা লমন খুন্না পামখি অমদি এনা ফাইনেলদা ক্যাবান ওপোনেণ্ট অমবু মায়থীবা পীবা গুমাখিবা অসিমক অপনবা পোকই। এনা বাউট অদুদা মশক থোন্ধু ক্যাবানবু থিনগায়খিদুনা

নক্সংখি হায়না মহাক্সা ফোঙদোকখি। মহাক্সা মখা তাৱদুনা হায়খি, মসি এগী কেৱিয়ৱগী শ্বাইদগী মতীং থোকপ মিংকুপনি। এনা টুৰ্ণামেণ্ট অসিদা বাউট মজা শাম্মিথি। মদুদা এনা ফাইনেলদা পীখিবা পাৰ্ফেৰ্মেন্স অদুমক পীখি। ক্যাবানগী বোজ্জৰ অদুসু মতীং থোন্ধু শাম্মিথি অদুবু মহাক্সা এৰু লাকশিম্বা হোংনখিবা খুদিংমক এনা খুদোংচাবা পীখিদি। এনা মহাকপু এগী ইনাভান কশিম্বা শায়বা গুমনবা ইহোেকুনা থমখি হায়না মহাক্সা ফোঙদোকখি।

চৈৱক অসিদা বোজ্জিং ফেদৱেসন ওফ ইন্দিয়া (বি এফ আই) না সচিনদা লুপা লাখ ১ গী শেলগী মনা পীৱগনি হায়না লাউথোকপ্তে। অদুগা ব্ৰোঞ্জ মেদল লৌখিবা নামনদা লুপা ২৫,০০০ গী শেনফমসু পীৱগনি। বি এফ আইনা টিমগা পুৰা চংমিগিবা কোচিংখিসু মতীক চাবা ৱিৱাৰ্দ পীগনি হায়বগী খাজবা থমখি। বি এফ আইগী প্ৰসিডেণ্ট অজয়

সিংহনা হায়খি, এথোয়গী নহা ওইৱিবা বোজ্জৰ সচিন অমদি নামননা যুঠ ৱৰ্ল্ড চেম্পিয়নশিপ্তা মেদলশিং লৌদুনা ইন্দিয়াবু মালেমগী লৈবাকশিংগী মমাঙদা চাউথোক-চহিল্লি। মথোয়দা কেশ এৱাৰ্দশিং পীগদৌৱিবা অসি তুংদা লাক্কদবা মথোয়গী টুৰ্ণামেণ্টশিংদা হোৱা হোংনহিল্লিংবগীদমক পুৰ্লিং যৌগংপা ওইনা পীগদবনি। মসি লৈবাক অসিগীদমক মাঙদা চঙশিনবা অহানবা থোঙ থাংনি অমদি মালেমগী বোজ্জিংগী লৈমায়দা মফম অমা কৰনবগী থোঙজং অমসু ওইৱগনি হায়না মহাক্সা ফোঙদোকখি।

পনবা য়াই, এসিয়ন যুঠ চেম্পিয়নশিপকী কাৰ্টৰ ফাইনেলিষ্ট ওইবদা নভনা হৌজিক জুনিয়ৰ চেম্পিয়ন ওইৱিবা সচিন সিংহনা আইবা যুঠ ৱৰ্ল্ড চেম্পিয়নশিপকী ফাইনলিষ্টশিংদা শাম্মিথা সেমী ফাইনেল মেচতা কাৰ্লো পালামবু মায়থীবা পীদুনা ফাইনেল চঙখিবনি।

চেম্পিয়নশিপ অসিগী কেজি ৪৯ কাঙলুপ্তা জুনিয়ৰ ৱৰ্ল্ড চেম্পিয়নশিপকী ব্ৰোঞ্জ মেদলিষ্ট অসিনা এসিয়ন যুঠ ব্ৰোঞ্জ ৱিন্নৰ ফিলিপাইনসকী কাৰ্লো পালামবু য়ান্না লাকচনা তৌদুনা ৪-১ দা মায়থীবা পীখিদুনা সিম্ভিট ক্লাশকীদমক খুমাঙ চাউশিনখি। পালামনা ইন্দিয়নবু খুদুম চয়বা হোংনব্ৰবসু সচিনগী শাফুকল্লবা পঞ্চতা খাঙৰা গুমননা লৈখি। অদুবু পালামগী পঞ্চতা অয়াৱা টাৰ্গেট মপা চুয়া পানখি। সচিনসু মহাক্কী ওপোনেণ্টপু অকনবা চেম্লেঞ্জ তৌদুনা মনম-মনম পীশিনখিবা শাহুনা খুং হনবা গুমননা লৈখি। মশাগী চহী ১৬ শুৱবা ইন্দিয়ন অসিগী অথুবা খুংখিনদা পালামনা খুং হনবা হোংনবদা অৱাৰা ওইখি। পনবা য়াই, চেম্পিয়নশিপ অসিগী কুমজা ২০১০ দা পাঙথোকখিবা এদিসনদা ডিকাস কৃষননা গোল্ড মেদল লৌবা গুমা ইন্দিয়ন ওইখি। অদুগা মমাঙগী এদিসনদা ইন্দিয়ানা ব্ৰোঞ্জ মেদল অমখকুম লৌবা গুমাখিবনি।

পি ভি সিন্ধু, সমীৰ ভৰ্মা ফাইনেলদা মায়থীহৌদুনা হোং কোং ওপনগী ৱন্নৰ-অপ তাহৌৱে

কোলন, নবেম্বৰ ২৭ :

সিন্ধুনা থংন-থংননা অনীৱকশুবা ওইনা ৱিমন'স সিঙ্গেলস টাইটল লৌবনা চঙশিল্লকখিবা থোঙচং অদু নিংবা কায়না চাইজিন টাইপেগী টাই টজু য়িংগী মথুংতা ট্ৰেট গেমসদা মফম অসিদা চখরিবা হোং কোং ওপন সুপৰ সেৱিজগী নোংমাইজিং নুমিংতা শাম্মিথা ফাইনেল মেচতা মায়থীহৌদুনা ৱন্নৰ-অপ তাহৌৱে। অমৰোদা, ওপন অসিগী মেন'স সিঙ্গেলসকী ফাইনেল মেচতা সমীৰ ভৰ্মনা লোকেল ফেভোৰাইট এন জি কা লোং অঙ্গশকী মথুংতা মায়থীহৌদুনা ৱন্নৰ-অপ তাহৌৱে। ৱিমন'স সিঙ্গেলসকী মিনিট ৪১ চঙনা শাম্মিথা ফাইনেল মেচ অদুদা ইন্দিয়ানা ১৫-২১, ১৭-২১ দা মায়থীহৌখি। চহী অসিগী ওগষ্ট থাদা পাঙথোকখিবা ৱিও ওলিম্পিক্স গেমসতা সিন্ধুনা মায়থীবা পীখিবা টজু য়িংনা ওসিগী ফাইনেল মেচতা সিন্ধুবু মায়থীবা পীখিবা অসিনা মহাক্কী লমন খুন্না ওইনা থোকখি। মহাক্সা ইন্দিয়ন অসিগা শাম্মিথিবদা ৱেকোৰ্দ ওইনা ৫-২ দা মায় পাক্কুনা মাঙজিল থানা চংলিবনি।

ৱৰ্ল্ড নম্বৰ অহমশুৱদা লৈৱিবা ল্লাৱি অমদি মৰ্কি অক্সেলফোনা ইন্দিয়গী মায়োক্ল এটেকশিং তৌদুনা চঙশিনখি। মথোয়না তৌখিবা এটেক অমদা জোৰ্দি হোলজৰ্জৱিননা গোল অমগা চনখিদুনা ৩-১ দা মায়থীবা পীখি। টেষ্ট সেৱিজ অদু ওষ্ট্ৰেলিয়ানা ২-১ দা মায় পাকখি। ইন্দিয়গী দীপিকানা সেৱিজ অদুদা উৎখিবা মহাক্কী মশক থোকপা পাৰ্ফেৰ্মেন্স অদুগীদমক প্লেয়ৰ ওফ দ টুৰ্ণামেণ্টকী এৱাৰ্দ ফংখি।



ওপনিং গেমদা খুদোংখীবা অমত্তা য়াওন্দনা ২১-১৫ দা মায় পাকখি। অনীশুবা গেমদা সিন্ধুনা নিংখিনা খুং হন্দুনা শাম্মৰকখি। অদুবু টজু য়িংগী অথুদা লাকখংলক্কুনা মায়োক্সা লম্বাবু নক্সাপা ওশ্বগী গুণনা ইন্দিয়াবু লাকশিনখি। গেম অসিদা সিন্ধু অমদি টজু য়িংনা কুক-কুকইয়না শাম্মৰকখিদুনা ১০-১০ দা চং মান্না লৈখি। টজু য়িংনা য়ৈখিবা শ্বুট অমা ওফ সাইদ তাখিবদগী ইন্দিয়ন অসিনা ১১-১০ দা মাঙজিল থাখি। অদুবু অথুদা টজু য়িংনা মথক থংনা শাম্মৰকখিদুনা লেভেল মান্না

লৈখিব মতুং অমুক হান্না মাঙজিল থাখি। ইন্দিয়নসু শিবা চঙবা থিদনা অকনবা মওন্দা তকখংনা শাম্মৰকবসু টজু য়িংগী মথুংতা ১৭-২১ দা মায়থীহৌদুনা ৱন্নৰ-অপ তাহৌখি। টজু য়িংনা ওপন অসিগী টাইটল লৌখি। অমৰোদা, সমীৰ ভৰ্মনা ওপন অসিগী মেন'স সিঙ্গেলসকী ফাইনেল মেচতা লোকেল ফেভোৰাইট এন জি কা লোংগী মথুংতা মায়থীহৌখিদুনা সুপৰ সেৱিজগী টাইটল লৌবা গুমননা লৈহৌখি। মিনিট ৫০ চঙনা শাম্মিথা ফাইনেল মেচ অদুদা অঙ্গসনা ২১-

১৪, ১০-২১, ২১-১১ দা মায় পাক্কুনা টাইটল লৌখি। টাইটল লৌবা গুমত্তা অঙ্গসনা হোং কোংগী অহানবা সুপৰ সেৱিজ টাইটল লৌবা শট্টলৰ অমসু ওইবা গুমাখি। সমীৰ ভৰ্মা অমদি লোং অঙ্গসনা জুনিয়ৰ লেভেলদা ইতং তংউনা মায়োক্কুদুনা শাম্মৰবসু সেনিয়ৰ টুৰ্ণগী ওইনা হোং কোং ওপনদা শাম্মিথা অসিনা মথোয়গী অহানবা লম্বা তৌদুনা শায়বসু ওইখি। অঙ্গসনা ৱেকোৰ্দ ওইনা ২-০ দগী ২-১ দা মাঙজিল থানা মায় পাক্সা লৈৱিবনি।

ANGELS'

COACHING CENTRE

URIPOK POLEM LEIKAI

THE MOST TRUSTED COACHING CENTRE IN THE CITY

ADMISSION OPEN - REVISION COURSE FOR CLASS X Starts: 5th Dec. 2016 Time : 11 am - 4 pm

Foundation Course for Class I to X Starts: 15th Dec. 2016

1st Position (2016)
Sohana Laishram


I feel a heavenly delight in achieving such a wonderful feat. I sincerely thank Angels' Coaching Centre for their constant guidance and support. The study materials they provided and the frequent mock test were of immense help to me. No doubt, Angels' Coaching Centre is an unparalleled coaching centre in Manipal.
— Sohona Laishram

3rd Position (2016)
M. Vasundhara


My achievements upto this stage of my life would not have been possible without the support of my teachers. And, I would, especially, like to thank the faculty of the Angels' Coaching Centre. Had it not been for their support and encouragement, I would never have made it thus far. Angels' is a wonderful institute and it is an honour to have been under the guidance of such wonderful teachers.
- Maishram Vasundhara.

BOARDING FOR BOYS & GIRLS

VAN SERVICE AVAILABLE

9856988840

9402897710

8732022342

HL-B/3446/4/11-3/12